

مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۰/۰۳/۰۸



آصف بهاند

## په کلینک کې بنځینه ډاکتره شته؟

د ۲۰۲۰ ام کال د مارچ اتمه



زموږ ډیری نارینه، چې ځان ډېر غیرتي هم ورته بڼکاري، کله چې خپل بنځینه ناروغ کلینک یا روغتون ته ورسوي، پر ژبه یې دا پوښتنه جاري وي:

بنځیته ډاکتر شته؟

وه کاکا!

وه ماما!

وه پلاره!

وه وروره!

وه شاغلیه!

د پاڼو شمیره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په خیر و لولئ

ته چې خپله خور – لور ښوونځي او پوهنځي ته نه لېږي او ليک لوست او تعليم ته يې نه يې پرېږدي، ښځينه ډاکټره به له کومه شي، ښځينه ډاکټره خو له اسمانه نه را اوري چې تياره به ستا د ښځينه ناروغ د درملني له پاره ناسته وي. زموږ د ټولني ډېره سلنه خلک له دې حقايفو سره تر اوسه پورې ډېر واټن لري چې پوه شي:

– ښځه د نارينه نيم بدن دی،

– ښځه مور ده،

– ښځه خور ده،

ښځه لور ده،

– ښځه د کور ډيوه ده،

– ښځه د نارينه د الوت ځواکمن وزر دی.

که پوهېدای، نو له ښځو سره به يې بې شمېره ظلمونه نه کول او دا شعار به يې سرليک نه و چې:

«ښځه ياپه کور يا په گور»

خبره دا ده چې هر کال د مارچ پر اتمه دا ستونزې او نيمگړتياوې په نښه کيږي او خبرې ورباندې کېږي، خو ډېر ژر بېرته هېرېږي. دلته دا پوښتنه بايد مطرح شي چې:

تر څه وخت پورې به زموږ خلک ښځي په بېلابېلو نومونو له تعليم نه لرې ساتي، هم به پر ښځو ظلم کوي، هم پر ځان او هم پر نويو نسلونو باندې؟

تر څو چې ښځي تعليم و نه کړي او د نارينوو د نيمايي بدن او يو وزر په توگه و نه منل شي، دغه به مو حال وي چې په ټول کلي او لا ټول ولايت کې به يو ښځينه طبي کارکونکي نه لرو.

ځيني نارينه د خپل غيرت د اصولو پر ځای کولو په دابره کې، ښځه له هر څه لرې ساتي، خو په دې نه پوهېږي چې له هر څه نه د ښځي لرې ساتل تر ټولو ډېر ضرر د ده مبارک غيرت؟ ته هم رسوي، چې تر ټولو ښه بېلگه يې د غيرتي په کلي کور کې د ښځينه نرسې، ډاکټري او روغتيا پالي د نشتوالي په صورت کې، غيرتي کاکا خپله ناروغه ښځينه پردي ملک ته بيا يې او پردي نارينه ډاکټر ته يې د معاينې له پاره پرميز ځملولي وي.

د ښځو پر خوار حالت باندې يوه زړه سواندي فرهنگي دوست (Latif Yad) دا څو **کړښې** په خپله فيسبوکپاڼه کې د يو تریخ حقيقت په ډول ليکلي وي، ښايي د خپلو سترگو ليدلی حال يې وي او يا به يې غيرتپانو ته د يوه خنجر ډوله طنز په ډول وړاندې کړی وي:

«سورگل کاکا روغتيا يې کلينیک ته راننوت او لس کلنه لور يې سخته ناروغه وه.

ويي پوښتل:دلته ښځينه ډاکټره شته؟

نارينه ډاکټر هلته ولاړ و اوورته يې وويل:

کاکا لوني دې ښوونځي ته ځي؟

سورگل کاکا ورته ځواب ورکړ چې: نه.

نارينه ډاکټر ځواب ورکړ:

چې ښوونځي ته نه ځي، نو مور به دلته ښځينه ډاکټره له کومه ورته پيدا کړو؟»

**د ښځو نړيواله ورځ دې مبارکه وي!**

د پاڼو شمېره: له 2 تر 2

افغان جرمن آنلاين په درنښت تاسو همکارۍ ته راښوولې. په دغه پته له مور سره اړيکه ټينگه کړئ [maqalat@afghan-german.de](mailto:maqalat@afghan-german.de)

يادونه: دلپکنې د ليکنيزې ښې پازوالي د ليکوال په غاړه ده، هيله من يو خپله ليکنه له راليږلو مخکې په ځير و لولئ